

ଓଁ ଶ୍ରୀ ଗଣେଶାୟ ନମଃ

ଶ୍ରୀମଦ୍ ଭଗବଦ୍ ଗୀତା

Shrimad-Bhagavad-Gita / श्रीमद्भगवद्गीता

ରଚନା - ମହର୍ଷି ବ୍ୟାସ ଦେବ

Written by – Maharshi Vyasa Deva

ନିବେଦକ - ଶ୍ରୀ ପ୍ରକାଶ ପ୍ରଧାନ

– Prakash Pradhan

ଭାଷା - ସଂସ୍କୃତ-ଓଡ଼ିଆ (ଅର୍ଥ ସହିତ)

Language – Sanskrit – Odia (with meaning)



ଶ୍ରୀ ପ୍ରକାଶ ପ୍ରଧାନ

ନିବେଦକ,

ସଂସାରଫଳ, ପଟ୍ଟାମୁଣ୍ଡାଇ, କେନ୍ଦ୍ରାପଡ଼ା, ଓଡ଼ିଶା

prakash@scholarshoppe.com

ପଞ୍ଚଦଶ ଅଧ୍ୟାୟ

(Chapter – 15)

ପୁରୁଷୋତ୍ତମଯୋଗ

ଶ୍ରୀମଦ୍ ଭଗବଦ୍ ଗୀତା

॥ ପଞ୍ଚଦଶୋଧ୍ୟାୟଃ ॥

॥ ଅଥ ପଞ୍ଚଦଶୋଧ୍ୟାୟଃ । ପୁରୁଷୋତ୍ତମଯୋଗଃ ॥



। ଶ୍ରୀଭଗବାନୁବାଚ ।

ଉର୍ଦ୍ଧ୍ବମୂଳମଧ୍ୟଶାଖମଶ୍ଚୂର୍ଦ୍ଧଂ ପ୍ରାହୁରବ୍ୟୟମ୍ ।

ଛନ୍ଦାଂସି ଯସ୍ୟ ପର୍ଣ୍ଣାନି ଯସ୍ତଂ ବେଦ ସ ବେଦବିତ୍ ॥ ୧୫-୧॥

(ଶ୍ରୀଭଗବାନ କହିଲେ - ଆଦିପୁରୁଷ ପରମେଶ୍ବର ଯାହାର ମୂଳ, ବ୍ରହ୍ମା ଯାହାର ପ୍ରଧାନ ଶାଖା, ଯେଉଁ ସଂସାରରୂପକ ଅଶ୍ଚୂର୍ଦ୍ଧ ବୃକ୍ଷକୁ ଅବିନାଶୀ ବୋଲି କହନ୍ତି, ତଥା ବେଦକୁ ଯାହାର ପତ୍ର ବୋଲି କହନ୍ତି, ସେହି ସଂସାରରୂପକ ବୃକ୍ଷକୁ ଯେଉଁ ପୁରୁଷ ମୂଳ ସହିତ ତତ୍ତ୍ବତଃ ଜାଣନ୍ତି, ସେ ବେଦର ତାପ୍ତର୍ଯ୍ୟ ଜାଣନ୍ତି ॥ ୧୫-୦୧ ॥)

ଅଧଶ୍ଳୋର୍ଦ୍ଧଂ ପ୍ରସୂତାସ୍ତସ୍ୟ ଶାଖା ଗୁଣପ୍ରବୃଜା ବିଷୟପ୍ରବାଲାଃ ।

ଅଧଶ୍ଚ ମୂଳାନ୍ୟନ୍ନୁସନ୍ତତାନି କର୍ମାନୁବନ୍ଧୀନି ମନୁଷ୍ୟଲୋକେ ॥ ୧୫-୨॥

(ତ୍ରିଗୁଣରୂପୀ ଜଳଦ୍ବାରା ବୃଦ୍ଧିପ୍ରାପ୍ତ ହୋଇଥିବା ଏବଂ ବିଷୟଭୋଗରୂପୀ କୋମଳପତ୍ର ଥିବା ସେହି ସଂସାରବୃକ୍ଷର ଦେବ, ମନୁଷ୍ୟ ଓ ତିର୍ଯ୍ୟକ୍ ଆଦି ଯୋନିରୂପୀ ଶାଖାମାନ ତଳ, ଉପର ଆଦି ସକଳ ଦିଗରେ ପ୍ରସାରିତ ହୋଇଛି ତଥା ମନୁଷ୍ୟ ଯୋନିରେ କର୍ମାନୁସାରେ ବନ୍ଧନ କରୁଥିବା ଅହଂତ୍ବ, ମମତ୍ବ ଓ ବାସନାରୂପୀ ମୂଳମାନେ ମଧ୍ୟ ତଳ, ଉପର ଆଦି ସର୍ବଲୋକରେ ବ୍ୟାପ୍ତ ହେଉଛନ୍ତି ॥ ୧୫-୦୨ ॥)

ନ ରୂପମସ୍ୟେହ ତଥୋପଲଭ୍ୟତେ ନାନ୍ତୋ ନ ଚାଦିର୍ନ ଚ ସଂପ୍ରତିଷ୍ଠା ।

ଅଶୃଦ୍ଧମେନଂ ସୁବିରୂଦମୂଲଂ ଅସଙ୍ଗଶସ୍ତେଷ ଦୃଢେନ ଛିଦ୍ଧା ॥ ୧୫-୩॥

(ଏହି ସଂସାରବୃକ୍ଷର ସ୍ୱରୂପ ଯେପରି କୁହାଯାଇଛି, ଏଠାରେ ବିଚାର କରିବା ସମୟରେ ସେପରି ମିଳେ ନାହିଁ, କାରଣ, ଏହାର ଆଦି ନାହିଁ, କି ଅନ୍ତ ନାହିଁ, ତଥା ଏହାର ଭଲରୂପେ ସ୍ଥିତି ବି ନାହିଁ । ତେଣୁ ଏହି ଅହଂତ୍ୱ, ମମତ୍ତ୍ୱ ଓ ବାସନାରୂପୀ ଅତି ଦୃଢ ମୂଳବିଶିଷ୍ଟ ସଂସାରରୂପୀ ଅଶୃଦ୍ଧ ବୃକ୍ଷକୁ ଦୃଢ ବୈରାଗ୍ୟରୂପୀ ଶସ୍ତ୍ରଦ୍ୱାରା ଛେଦନ କରି, ॥ ୧୫-୦୩ ॥)

ତତଃ ପଦଂ ତପୁରିମାର୍ଗିତବ୍ୟଂ ଯସ୍ମିନ୍-ଗତା ନ ନିବର୍ତ୍ତନ୍ତି ଭୂୟଃ ।

ତମେବ ଚାଦ୍ୟଂ ପୁରୁଷଂ ପ୍ରପଦ୍ୟେ । ଯତଃ ପ୍ରବୃତ୍ତିଃ ପ୍ରସୂତା ପୁରାଣୀ ॥ ୧୫-୪॥

(ତା'ପରେ ଯାହାଙ୍କୁ ପାଇଲେ ପୁରୁଷମାନେ ପୁଣି ସଂସାରକୁ ଫେରି ଆସନ୍ତି ନାହିଁ, ସେହି ପରମପଦ ରୂପକ ପରମେଶ୍ୱରଙ୍କୁ ଭଲଭାବରେ ଖୋଜିବା ଉଚିତ, ଏବଂ ଯେଉଁ ପରମେଶ୍ୱରଙ୍କ ଠାରୁ ଏହି ପୁରାତନ ସଂସାର ବୃକ୍ଷର ପ୍ରବୃତ୍ତି ବିସ୍ତାର ହୋଇଛି, "ମୁଁ ସେହି ଆଦିପୁରୁଷ ନାରାୟଣଙ୍କ ଶରଣ ନେଉଛି" ବୋଲି ଦୃଢ ନିଷ୍ପତ୍ତି କରି, ସେହି ପରମେଶ୍ୱରଙ୍କର ହିଁ ମନନ ଓ ନିଦିଧ୍ୟାସନ କରିବା ଉଚିତ ॥ ୧୫-୦୪ ॥)

ନିର୍ମାନମୋହା ଜିତସଂଗଦୋଷା ଅଧ୍ୟାତ୍ମନିତ୍ୟା ବିନିବୃତ୍ତକାମାଃ ।

ଦୃଢୈର୍ବିମୁକ୍ତାଃ ସୁଖଦୁଃଖସଂକ୍ଷୈର୍ଗଚ୍ଛନ୍ତ୍ୟମୂଢାଃପଦମବ୍ୟୟଂ ତତ୍ ॥ ୧୫-୫॥

(ଯେଉଁମାନଙ୍କର ମାନ ଓ ମୋହ ନଷ୍ଟ ହୋଇଯାଇଛି, ଯେଉଁମାନେ ଆସକ୍ତିରୂପକ ଦୋଷକୁ ଜୟ କରିଛନ୍ତି, ଯେଉଁମାନେ ପରମାତ୍ମାଙ୍କ ସ୍ୱରୂପରେ ନିତ୍ୟସ୍ଥିତ ଓ ଯେଉଁମାନଙ୍କର ସମସ୍ତ କାମନା ସଂପୂର୍ଣ୍ଣରୂପେ ନଷ୍ଟ ହୋଇଯାଇଛି, ସୁଖ-ଦୁଃଖ ନାମକ ଦ୍ୱନ୍ଦ୍ୱମାନଙ୍କରୁ ବିମୁକ୍ତ, ସେହି ଜ୍ଞାନୀମାନେ ସେହି ଅବିନାଶୀ ପରମପଦ ପ୍ରାପ୍ତ ହୁଅନ୍ତି ॥ ୧୫-୦୫ ॥)

ନ ତଦ୍-ଭାସୟତେ ସୁର୍ଯ୍ୟୋ ନ ଶଶାଂକୋ ନ ପାବକଃ ।

ୟଦ୍-ଗତ୍ୱା ନ ନିବର୍ତ୍ତନ୍ତେ ତଦ୍ଦାମ ପରମଂ ମମ ॥ ୧୫-୭॥

(ସେହି ସୁର୍ଯ୍ୟପ୍ରକାଶ ପରମପଦକୁ ସୂର୍ଯ୍ୟ ପ୍ରକାଶିତ କରିପାରେ ନାହିଁ, କି ନା ଚନ୍ଦ୍ର, ନା ଅଗ୍ନି, କେହି ପ୍ରକାଶିତ କରିପାରନ୍ତି ନାହିଁ । ସେହି ପରମପଦ ପ୍ରାପ୍ତ ହେଲେ, ମନୁଷ୍ୟକୁ ଆଉ ସଂସାରକୁ ଫେରି ଆସିବାକୁ ପଡେ ନାହିଁ; ତାହା ହିଁ ମୋର ପରମଧାମ ॥ ୧୫-୦୭ ॥)

ମମୈବାଂଶୋ ଜୀବଲୋକେ ଜୀବତ୍ତୁତଃ ସନାତନଃ ।

ମନଃଷଷ୍ଠାନନ୍ଦିୟାଣି ପ୍ରକୃତିସ୍ଥାନି କର୍ଷତି ॥ ୧୫-୭॥

(ଶରୀରରେ ରହିଥିବା ଏହି ସନାତନ ଜୀବାତ୍ମା ମୋର ହିଁ ଅଂଶ ଅଟେ, ଏବଂ ସେ ଏହି ପ୍ରକୃତିରେ ସ୍ଥିତ ମନ ଓ ପାଞ୍ଚଟି ଇନ୍ଦ୍ରିୟକୁ ଆକର୍ଷଣ କରେ ॥ ୧୫-୦୭ ॥)

ଶରୀରଂ ଯଦବାପ୍ନୋତି ଯଜ୍ଞାପ୍ୟୁତ୍-କ୍ରାମତୀଶ୍ୱରଃ ।

ଗୃହୀତ୍ୱୈତାନି ସଂଯାତି ବାୟୁର୍ଗନ୍ଧାନିବାଶୟାତ୍ ॥ ୧୫-୮॥

(ବାୟୁ ଯେପରି ଗନ୍ଧର ସ୍ଥାନରୁ ଗନ୍ଧକୁ ବୋହି ନିଏ, ସେହିପରି ଶରୀରରେ ଥିବା ଜୀବାତ୍ମା ଯେଉଁ ଶରୀର ତ୍ୟାଗ କରି ଚାଲିଯାଏ, ସେଥିରୁ ମନ ସହିତ ଏହି ଇନ୍ଦ୍ରିୟମାନଙ୍କୁ ଗ୍ରହଣ କରି ଯେଉଁ ନୂତନ ଶରୀର ପ୍ରାପ୍ତ ହୁଏ, ସେଥିରେ ପ୍ରବେଶ କରେ ॥ ୧୫-୦୮ ॥)

ଶ୍ରୋତ୍ରଂ ଚକ୍ଷୁଃ ସ୍ପର୍ଶନଂ ଚ ରସନଂ ଘ୍ରାଣମେବ ଚ ।

ଅଧିଷ୍ଠାୟ ମନଶ୍ଚାୟଂ ବିଷୟାନୁପସେବତେ ॥ ୧୫-୯॥

(ଏହି ଜୀବାତ୍ମା କର୍ଣ୍ଣ, ଚକ୍ଷୁ, ଚର୍ମ, ଜିହ୍ୱା, ନାସା ଓ ମନର ସାହାଯ୍ୟରେ ବିଷୟମାନଙ୍କୁ ସେବନ କରିଥାଏ ॥ ୧୫-୦୯ ॥)

ଉଦ୍-କ୍ରାମନ୍ତଂ ସ୍ଥିତଂ ବାପି ଭୁଞ୍ଜାନଂ ବା ଗୁଣାନ୍ୱିତମ୍ ।

ବିମୂଢ଼ା ନାନୁପଶ୍ୟନ୍ତି ପଶ୍ୟନ୍ତି ଜ୍ଞାନଚକ୍ଷୁଷଃ ॥ ୧୫-୧୦॥

(ଶରୀର ଛାଡ଼ି ଚାଲିଯାଉଥିବା, ଅଥବା ଶରୀରରେ ରହିଥିବା, ଅଥବା ବିଷୟମାନଙ୍କୁ ଭୋଗ କରୁଥିବା, ତଥା ତିନିଗୁଣରେ ଯୁକ୍ତ ହୋଇଥିବା ଏହି ଜୀବାତ୍ମାର ପ୍ରକୃତ ସ୍ୱରୂପକୁ ଅଜ୍ଞାନୀମାନେ ଜାଣନ୍ତି ନାହିଁ; କେବଳ ଜ୍ଞାନଚକ୍ଷୁ ଥିବା ବିବେକଶୀଳ ଜ୍ଞାନୀମାନେ ହିଁ ତାହା ତତ୍ତ୍ୱତଃ ଜାଣନ୍ତି ॥ ୧୫-୧୦ ॥)

ୟତନ୍ତୋ ଯୋଗିନଶ୍ଚୈନଂ ପଶ୍ୟନ୍ତ୍ୟାତ୍ମନ୍ୟବସ୍ଥିତମ୍ ।

ୟତନ୍ତୋଽପ୍ୟକୃତାତ୍ମାନୋ ନୈନଂ ପଶ୍ୟନ୍ତ୍ୟତେତସଃ ॥ ୧୫-୧୧॥

(ଯତ୍ନ କରୁଥିବା ଯୋଗୀମାନେ ମଧ୍ୟ ନିଜ ହୃଦୟ ସ୍ଥିତ ଏହି ଆତ୍ମାର ତତ୍ତ୍ୱତଃ ଜାଣନ୍ତି; କିନ୍ତୁ ଯେଉଁମାନେ ନିଜ ଅନ୍ତଃକରଣକୁ ଶୁଦ୍ଧ କରିନାହାନ୍ତି, ସେପରି ଅଜ୍ଞାନୀମାନେ ତ ଯତ୍ନ କରି ମଧ୍ୟ ଏହି ଆତ୍ମାକୁ ଜାଣି ପାରନ୍ତି ନାହିଁ ॥ ୧୫-୧୧ ॥)

ୟଦାଦିତ୍ୟଗତଂ ତେଜୋ ଜଗଦ୍-ଭାସୟତେଽଶିଲମ୍ ।

ୟଜନ୍ତ୍ରମସି ଯଜାଗ୍ନୌ ତତ୍ତେଜୋ ବିଚି ମାମକମ୍ ॥ ୧୫-୧୨॥

(ସୂର୍ଯ୍ୟଙ୍କ ଠାରେ ଥିବା ଯେଉଁ ତେଜ ସମସ୍ତ ଜଗତକୁ ପ୍ରକାଶିତ କରୁଛି, ତଥା ଯେଉଁ ତେଜ ଚନ୍ଦ୍ରମାରେ ରହିଛି ଓ ଯାହା ଅଗ୍ନିରେ ରହିଛି, ତାହାକୁ ତୁମେ ମୋର ହିଁ ତେଜ ବୋଲି ଜାଣ ॥ ୧୫-୧୨ ॥)

ଗାମାବିଶ୍ୟ ତ ଭୂତାନି ଧାରୟାମ୍ୟହମୋଜସା ।

ପୁଷ୍ଟାମି ଚୌଷଧୀଃ ସର୍ବାଃ ସୋମୋ ଭୂତ୍ୱା ରସାତ୍ମକଃ ॥ ୧୫-୧୩॥

(ଏବଂ ମୁଁ ହିଁ ପୃଥିବୀରେ ପ୍ରବେଶ କରି ନିଜ ଶକ୍ତିଦ୍ୱାରା ସମସ୍ତ ଭୂତପ୍ରାଣୀଙ୍କୁ ଧାରଣ କରେ ଓ ରସସ୍ୱରୂପ ଅର୍ଥାତ ଅମୃତମୟ ଚନ୍ଦ୍ର ହୋଇ ସକଳ ଓଷଧୀମାନଙ୍କୁ ଅର୍ଥାତ ବନସ୍ପତିମାନଙ୍କୁ ପୁଷ୍ଟ କରେ ॥ ୧୫-୧୩ ॥)

ଅହଂ ବୈଶ୍ଵାନରୋ ଭୂତ୍ଵା ପ୍ରାଣିନାଂ ଦେହମାଶ୍ରିତଃ ।
ପ୍ରାଣାପାନସମାୟୁକ୍ତଃ ପଚାମ୍ୟନ୍ନଂ ଚତୁର୍ବିଧମ୍ ॥ ୧୫-୧୪॥

(ସକଳ ପ୍ରାଣୀଙ୍କ ଶରୀରରେ ରହୁଥିବା ମୁଁ ପ୍ରାଣ ଓ ଅପାନ ଦ୍ଵାରା ସଂଯୁକ୍ତ ବୈଶ୍ଵାନର ଅଗ୍ନିରୂପ ହୋଇ ଚାରି ପ୍ରକାର ଅନ୍ନ ଜୀର୍ଣ୍ଣ କରୁଛି ॥ ୧୫-୧୪ ॥)

ସର୍ବସ୍ୟ ଚାହଂ ହୃଦି ସନ୍ନିବିଷ୍ଟୋ ମତ୍ତଃ ସ୍ମୃତିଜ୍ଞାନମଯୋହନଂ ଚ ।
ବେଦୈଷ୍ଠ ସର୍ବୈରହମେବ ବେଦ୍ୟା ବେଦାନ୍ତକୃଦ୍-ବେଦବିଦେବ ଚାହମ୍ ॥ ୧୫-୧୫॥

(ମୁଁ ସମସ୍ତ ପ୍ରାଣୀଙ୍କ ହୃଦୟରେ ବାସକରେ; ତଥା ମୋ ଠାରୁ ସ୍ମୃତି, ଜ୍ଞାନ ଓ ଅଯୋହନ [ସଂଶୟ-ବିପର୍ଯ୍ୟୟ ନାଶ] ଜାତ ହୁଏ ଓ ସବୁ ବେଦ ଦ୍ଵାରା ଏକମାତ୍ର ମୁଁ ହିଁ ଜାଣିବାର ଯୋଗ୍ୟ ଅଟେ, ତଥା ମୁଁ ହିଁ ବେଦାନ୍ତ କର୍ତ୍ତା ଓ ବେଦଙ୍କ ଅଟେ ॥ ୧୫-୧୫ ॥)

ଦ୍ଵାବିମୌ ପୁରୁଷୌ ଲୋକେ କ୍ଷରଣ୍ଡାକ୍ଷର ଏବ ଚ ।
କ୍ଷରଃ ସର୍ବାଣି ଭୂତାନି କୃତସ୍ତ୍ରେକ୍ଷର ଉଚ୍ୟତେ ॥ ୧୫-୧୬॥

(ଏହି ସଂସାରରେ ନାଶବାନ ଓ ଅବିନାଶୀ - ଏପରି ଦୁଇ ପ୍ରକାର ପୁରୁଷ ଅଛନ୍ତି । ଏମାନଙ୍କ ମଧ୍ୟରୁ ସକଳ ପ୍ରାଣୀମାନଙ୍କର ଶରୀର ନାଶବାନ ଓ ଜୀବାତ୍ମା ଅବିନାଶୀ ବୋଲି କୁହାଯାଏ ॥ ୧୫-୧୬ ॥)

ଉତ୍ତମଃ ପୁରୁଷସ୍ତନ୍ୟଃ ପରମାତ୍ମେତ୍ତୁ୍ୟଦାହୃତଃ ।
ୟୋ ଲୋକତ୍ରୟମାବିଶ୍ୟ ବିଭର୍ତ୍ତ୍ୟବ୍ୟୟ ଇଶ୍ଵରଃ ॥ ୧୫-୧୭॥

(ଏହି ଦୁଇ ପୁରୁଷଙ୍କ ଠାରୁ ଉତ୍ତମ ପୁରୁଷ ଅନ୍ୟ ଜଣେ ଅଟନ୍ତି, ଯିଏ କି ତିନି ଲୋକରେ ପ୍ରବେଶ କରି ସମସ୍ତଙ୍କର ଧାରଣପୋଷଣ କରନ୍ତି ଏବଂ ଅବିନାଶୀ ପରମେଶ୍ଵର ଓ ପରମାତ୍ମା ବୋଲି କଥିତ ହୁଅନ୍ତି ॥ ୧୫-୧୭ ॥)

ୟସ୍ମାତ୍ସରମତୀତୋଽହମକ୍ଷରାଦପିତୋଽଽପଃ ।

ଅତୋଽସ୍ମି ଲୋକେ ବେଦେ ଚ ପ୍ରଥିତଃ ପୁରୁଷୋଽଽପଃ ॥ ୧୫-୧୮॥

(ଯେହେତୁ ମୁଁ ନାଶବାନ ଜତକ୍ଷେତ୍ର ଠାରୁ ସର୍ବଥା ଅତୀତ ଏବଂ ଅବିନାଶୀ ଜୀବାତ୍ମା ଠାରୁ ମଧ୍ୟ
ଉତ୍ତମ, ତେଣୁ ଲୋକରେ ଓ ବେଦରେ ମଧ୍ୟ ମୁଁ ପୁରୁଷୋତ୍ତମ ନାମରେ ପ୍ରସିଦ୍ଧ ॥ ୧୫-୧୮ ॥)

ୟୋ ମାମେବମସମୁଦ୍ଭୋ ଜାନାତି ପୁରୁଷୋଽଽପଃ ।

ସ ସର୍ବବିଦ୍-ଭଜତି ମାଂ ସର୍ବଭାବେନ ଭାରତ ॥ ୧୫-୧୯॥

(ହେ ଭାରତ ! ଯେଉଁ ଜ୍ଞାନୀ ପୁରୁଷ ମୋତେ ଏହିପରି ତତ୍ତ୍ୱତଃ ପୁରୁଷୋତ୍ତମ ବୋଲି ଜାଣନ୍ତି, ସେହି
ସର୍ବଜ୍ଞ ପୁରୁଷ ନିରନ୍ତର ମୋତେ ସକଳଭାବରେ ଭଜନ୍ତି ॥ ୧୫-୧୯ ॥)

ଇତି ଗୁହ୍ୟତମଂ ଶାସ୍ତ୍ରମିଦମୁକ୍ତଂ ମୟାନୟ ।

ଏତଦ୍-ବୁଦ୍ଧ୍ୱା ବୁଦ୍ଧିମାନ୍ସ୍ୟାତ୍-କୃତକୃତ୍ୟଶ୍ଚ ଭାରତ ॥ ୧୫-୨୦॥

(ହେ ନିଷ୍ଠାପ ଅର୍ଜୁନ ! ଏପରିଭାବରେ ଏହି ଅତି ରହସ୍ୟମୟ ଗୋପନୀୟ ଶାସ୍ତ୍ର ମୋ ଦ୍ୱାରା
କୁହାଗଲା । ଏହାକୁ ତତ୍ତ୍ୱତଃ ଜାଣି ମନୁଷ୍ୟ ଜ୍ଞାନବାନ ଓ କୁତାର୍ଥ ହୋଇଯାଏ ॥ ୧୫-୨୦ ॥)

ଓଁ ତସ୍ମିନ୍ନିତି ଶ୍ରୀମଦ୍-ଭଗବଦ୍-ଗୀତାସୁପନିଷସୁ

ବ୍ରହ୍ମବିଦ୍ୟାୟାଂ ଯୋଗଶାସ୍ତ୍ରେ ଶ୍ରୀକୃଷ୍ଣାର୍ଜୁନ ସଂବାଦେ

ପୁରୁଷୋତ୍ତମଯୋଗୋ ନାମ ପଞ୍ଚିଦଶୋଽଧ୍ୟାୟଃ ॥ ୧୫॥



ଏହି ପୁସ୍ତକରେ ବ୍ୟବହାର ହୋଇଥିବା ଶ୍ଳୋକ ମାନଙ୍କର ଓଡ଼ିଆ ଅର୍ଥ, ଶ୍ରୀ ଜୟଦୟାଲ ଗୋୟାଙ୍କ ଦ୍ଵାରା "ଶ୍ରୀମଦ୍ ଭଗବଦ୍-ଗୀତା" (ଗୀତା ପ୍ରେସ୍, ଗୋରଖପୁର, #1100, ISBN-81-293-0066-4) ଓଡ଼ିଆ ପୁସ୍ତକରୁ ନିଆଯାଇଛି ।

ଭୁଲ୍ ସୁଧାର ଯୋଗାଯୋଗ – prakash.pradhan@hotmail.com

